

இனிமையான குழந்தைகளே! சிவபாபாவுக்கு மதிப்புக் கொடுப்பதாக இருந்தால் அவரது ஸ்ரீமத் படி நடந்து சென்று கொண்டே இருங்கள். ஸ்ரீமத் படி நடப்பது என்றால் பாபாவுக்கு மதிப்பளிப்பது என்று அர்த்தம்.

கேள்வி : குழந்தைகள் பாபாவை விடவும் பெரிய மந்திரவாதிகள் -- எப்படி?

பதில் : உயர்ந்தவரிலும் உயர்ந்தவரான பாபாவைத் தங்களின் குழந்தையாக ஆக்கிக் கொள்வது, உடல்-மனம்-செல்வத்தால் பாபாவை வாரிசாக ஆக்கிக் கொள்வது - இது குழந்தைகளின் மந்திரவாதமாகும். யார் இப்போது பகவானை வாரிசாக்குகிறார்களோ, அவர்கள் 21 பிறவிகளுக்கு ஆஸ்திக்கு அதிகாரி ஆகிவிடுகிறார்கள்.

கேள்வி : டிரிபியுனல் (தீர்ப்பாயம்) எந்தக் குழந்தைகளுக்காக அமர்கின்றது?

பதில் : யார் தானம் கொடுத்து விட்ட பொருள்களைத் திரும்பவும் எடுத்துக் கொள்வதற்கான சங்கல்பம் வைக்கிறார்களோ, மாயா வசமாகி சேவைக்குக் குந்தகம் விளைவிக்கிறார்களோ, அத்தகையவர்களுக்காகத் தீர்ப்பாயம் அமர்கின்றது.

ஓம் சாந்தி. ஆன்மீக விசித்திர (சரீர் உருவமற்ற-கண்ணால் பார்க்க முடியாத) பாபா அமர்ந்து விசித்திர குழந்தைகளுக்குச் சொல்லிப் புரிய வைக்கிறார். அதாவது தூரதேசத்தில் வசிக்கக் கூடிய, பரமபிதா பரமாத்மா என்று சொல்லப் படுபவர். மிகமிக தூரதேசத்திலிருந்து வந்து இந்த சரீரத்தின் மூலம் உங்களுக்குப் படிப்பு சொல்லித் தருகிறார். இப்போது யார் படிக்கிறார்களோ, அவர்கள் படிப்பு சொல்லிக் கொடுப்பவரோடு தாமாகவே யோகம் வைக்கிறார்கள். ஏ! குழந்தைகளே, ஆசிரியரிடம் யோகம் (தொடர்பு) வையுங்கள், அல்லது அவரை நினைவு செய்யுங்கள் என்று சொல்ல வேண்டிய தேவை இல்லை. இங்கே பாபா சொல்கிறார் - ஏ ஆன்மீகக் குழந்தைகளே, இவர் உங்கள் தந்தையாகவும் இருக்கிறார், ஆசிரியராகவும் இருக்கிறார், குருவாகவும் இருக்கிறார். இவரிடம் யோகம் வையுங்கள், அதாவது தந்தையை நினைவு செய்யுங்கள். இவர் விசித்திர (சரீர் உருவத்திற்கு அப்பாற்பட்ட) பாபா. நீங்கள் அடிக்கடி அவரை மறந்து விடுகிறீர்கள். அதனால் சொல்ல வேண்டியிருக்கிறது. படிப்பு சொல்லித் தருவதற்கான நினைவு செய்வதால் உங்கள் பாவங்கள் பஸ்மமாகி விடும். என்னைப் பாருங்கள் என்று ஆசிரியரே சொல்வதற்கான சட்டம் இல்லை, இதில் பயன் அதிகம் உள்ளது. பாபா சொல்கிறார், என்னை நினைவு செய்யுங்கள், போதும். இந்த நினைவின் பலத்தால் தான் உங்களின் பாவங்கள் நீங்கும். இது நினைவு யாத்திரை எனப்படும். இப்போது ஆன்மீக விசித்திர தந்தை குழந்தைகளைப் பார்க்கிறார். குழந்தைகளும் தங்களை ஆத்மா என உணர்ந்து தந்தையை நினைவு செய்கிறார்கள். நீங்களோ அடிக்கடி சரீரத்தில் வருகிறீர்கள். நானோ முழுக் கல்பத்திலும் சரீரத்தில் வருவதே இல்லை. இந்த சங்கமயுகத்தில் மட்டுமே மிகவும் தூரதேசத்திலிருந்து வருகிறேன் - குழந்தைகளாகிய உங்களுக்குப் படிப்பு சொல்லித் தருவதற்காக. இதை நல்லபடியாக நினைவு செய்ய வேண்டும். பாபா நம்முடைய தந்தையாகவும், ஆசிரியராகவும், சத்குருவாகவும் இருக்கிறார். விசித்திரமாக இருக்கிறார். அவருக்குத் தம்முடைய சரீரம் என்று எதுவும் கிடையாது. பிறகு எப்படி வருகிறார்? சொல்கிறார், நான் இயற்கையினுடைய, வாயினுடைய ஆதாரத்தை எடுத்துக் கொள்ள வேண்டியுள்ளது. நானோ விசித்திரமாக இருக்கிறேன். நீங்கள் அனைவரும் சித்திரம் (சரீர் உருவம்) உள்ளவர்கள். எனக்கு ரதமோ அவசியம் வேண்டும் இல்லையா? குதிரை வண்டியிலோ வரமாட்டேன் இல்லையா? பாபா சொல்கிறார், நான் இந்த சரீரத்தில் பிரவேசமாகின்றேன். யார் நம்பர் ஒன்னாக இருக்கிறாரோ, அவரே பிறகு கடைசி நம்பர் ஆகிறார். யார் சதோபிரதானாக இருந்தாரோ, அவரே தமோபிரதான் ஆகிறார். ஆக, அவரைத் தான் பிறகு சதோபிரதான் ஆக்குவதற்காகப் படிப்பு சொல்லித் தருகிறார். சொல்லிப் புரிய வைக்கிறார், இந்த ராவண ராஜ்யத்தில் 5 விகாரங்களை வெற்றி கொண்டு உலகை வென்றவர்களாகக் குழந்தைகள் நீங்கள் ஆகவேண்டும். குழந்தைகள் இதை நினைவு வைக்க வேண்டும், நமக்கு விசித்திர பாபா கற்றுத் தருகிறார். பாபாவை நினைவு செய்யவில்லை என்றால் பாவங்கள் எப்படி பஸ்மமாகும்? இந்த விஷயங்களையும் இப்போது சங்கமயுகத்தில் தான் கேட்கிறீர்கள். ஒரு முறை என்னென்ன நடைபெறுகின்றதோ அது பிறகு கல்பத்திற்குப் பிறகு அப்படியே திரும்ப நடைபெறும். எவ்வளவு நன்றாகப் புரிய வைக்கப் படுகின்றது! இதில் மிகவும் விசால புத்தி வேண்டும். இது எந்த ஒரு சாது சந்நியாசியின் சத்சங்கமம் அல்ல. அவரைத் தந்தை என்று சொல்கிறீர்கள் என்றால் குழந்தை என்றும் சொல்கிறீர்கள். நீங்கள் அறிவீர்கள், இவர் நம்முடைய தந்தையாகவும் இருக்கிறார், குழந்தையாகவும் இருக்கிறார். நாம் இந்தக் குழந்தைக்காக ஆஸ்தி அனைத்தையும் கொடுத்துவிட்டுத் தந்தையிடமிருந்து 21 பிறவிகளுக்கு ஆஸ்தி பெறுகின்றோம். குப்பைகள் அனைத்தையும்

11.11.2009

கொடுத்துவிட்டு நாம் பாபாவிடமிருந்து உலகத்தின் ராஜபதவியைப் பெறுகின்றோம். சொல்கிறார்கள், பாபா, நாங்கள் பக்தி மார்க்கத்தில் சொல்லியிருந்தோம், நீங்கள் வருவீர்களானால் நாங்கள் உங்கள் மீது உடல்-மனம்-செல்வத்துடன் கூட முழு சமர்ப்பணமாவோம். லௌகிக தந்தையும் கூடத் தங்களின் குழந்தைகள் மீது சமர்ப்பணமாகிறார்கள் இல்லையா? ஆக, இங்கே உங்களுக்கு எப்படிப்பட்ட விசித்திர பாபா கிடைத்திருக்கிறார்! அவரை நினைவு செய்வீர்களானால் உங்களுடைய பாவங்கள் பஸ்மமாகி விடும், நீங்கள் உங்களுடைய வீட்டிற்குச் சென்று விடுவீர்கள். எவ்வளவு நீண்டதொரு பயணம்! பாபா எப்படி வருகிறார், பாருங்கள், பழைய இராவண ராஜ்யத்தில்! அவர் சொல்கிறார், என்னுடைய அதிர்ஷ்டத்தில் பாவன சரீரம் கிடைக்க வேண்டுமென்று இல்லை! பதிதர்களைப் பாவனமாக்குவதற்கு எப்படி வருவேன்? நான் பதித் உலகத்தில் தான் வந்து அனைவரையும் பாவனமாக்க வேண்டியுள்ளது. ஆக, அத்தகைய ஆசிரியர் மீது மதிப்பு வைக்க வேண்டும் இல்லையா? அநேகக் குழந்தைகளுக்கு மரியாதை தெரியவே இல்லை. இதுவும் டிராமாவில் நடந்தே ஆகவேண்டும். இராஜதானியிலோ அனைவரும் வேண்டுமில்லையா, நம்பர்வார்? ஆக, எல்லா விதமானவர்களும் இங்கேயே உருவாகிறார்கள். குறைந்த பதவி பெறுகிறவர்களுக்கு இந்த நிலை ஆகிவிடும். படிக்கவும் மாட்டார்கள், பாபாவை நினைவு செய்யவும் மாட்டார்கள். இவர் மிகவும் விசித்திர பாபா இல்லையா? இவருடைய நடவடிக்கையும் அலௌகிகமானது. நாடகத்தில் இவருடைய பாகம் வேறு யாருக்கும் கிடைக்க முடியாது. இந்தத் தந்தை வந்து எவ்வளவு உயர்ந்த படிப்பு சொல்லித் தருகிறார்! ஆகவே அவருக்கு மரியாதையும் வைக்க வேண்டும். அவருடைய ஸ்ரீமத் படி நடக்க வேண்டும். ஆனால் மாயா அடிக்கடி மறக்கச் செய்து விடுகிறது. மாயா அவ்வளவு வலிமை வாய்ந்தது, அது நல்ல-நல்ல குழந்தைகளையும் வீழ்த்தி விடுகின்றது. பாபா எவ்வளவு பெரிய செல்வந்தர்களாக ஆக்குகின்றார்! ஆனால் மாயா ஒரேயடியாக முகத்தைத் திருப்பி விடுகின்றது. மாயாவிடமிருந்து தப்ப வேண்டுமானால் பாபாவை அவசியம் நினைவு செய்ய வேண்டும். மிக நல்ல குழந்தைகளும் கூட பாபாவுடையவர்களாக ஆகிப் பிறகு மாயாவுடையவர்களாக ஆகிவிடுகிறார்கள். கேட்கவே வேண்டாம், துரோகி ஆகிவிடுகிறார்கள். மாயா ஒரேயடியாக மூக்கைப் பிடித்து விடுகிறது. யானையை முதலை விழுங்கியதாகக் கதை கூட இருக்கிறது இல்லையா? ஆனால் அதன் அர்த்தத்தை யாரும் புரிந்து கொள்ளவில்லை. பாபா ஒவ்வொரு விஷயத்தையும் நன்றாகப் புரிய வைக்கிறார். அநேகக் குழந்தைகள் புரிந்து கொள்ளவும் செய்கிறார்கள், ஆனால் நம்பர்வார். சிலருக்கோ கொஞ்சம் கூட தாரணை ஆவதில்லை. மிக உயர்ந்த படிப்பு இல்லையா? ஆக, அதனை தாரணை செய்ய முடிவதில்லை. பாபா சொல்வார், இவர்களின் அதிர்ஷ்டத்தில் ராஜ்ய பாக்கியம் இல்லை. சிலர் எருக்கம்பூவாக இருக்கிறார்கள். சிலர் மணமுள்ள மலராக இருக்கிறார்கள். பலவித மலர்கள் நிறைந்த தோட்டம் இல்லையா? இப்படியும் கூட வேண்டும் தானே? இராஜதானியில் உங்களுக்கு வேலைக்காரர்களும் கிடைப்பார்கள். இல்லையென்றால் வேலைக்காரர்கள் எப்படிக் கிடைப்பார்கள்? இராஜ்யம் இங்கே தான் உருவாகின்றது. வேலைக்காரர்கள், சண்டாளர்கள் எல்லாம் கிடைப்பார்கள். இது ராஜதானி உருவாகிக் கொண்டிருக்கிறது. அதிசயம்! பாபா உங்களை இவ்வளவு உயர்ந்தவர்களாக ஆக்குகிறார் என்றால் அத்தகைய பாபாவை நினைவு செய்து அன்பின் கண்ணீர் விடவேண்டும்.

நீங்கள் மாலையின் மணியாக ஆகிறீர்கள் இல்லையா? சொல்கிறார்கள், பாபா, நீங்கள் எவ்வளவு விசித்திரமாக இருக்கிறீர்கள்! எப்படி வந்து பதீதர்களாகிய எங்களை நீங்கள் பாவனமாக்குவதற்காகப் படிப்பு சொல்லித் தருகிறீர்கள்! பக்தி மார்க்கத்தில் சிவனுக்குப் பூஜை செய்கிறார்கள். ஆனால் அவரைப் பதீத பாவனர் எனப் புரிந்து கொள்ளவில்லை. பிறகும் அழைத்துக் கொண்டே இருக்கிறார்கள் - ஏ பதீத பாவனா வாருங்கள், வந்து எங்களை அழகிய தேவி-தேவதைகளாக ஆக்குங்கள். குழந்தைகளின் ஆணையை பாபா ஏற்றுக் கொள்கிறார். அவர் வரும் போது சொல்கிறார் - குழந்தைகளே, பவித்திரமாகுங்கள். இதில் தான் கஷ்டங்கள் வருகின்றன. பாபா அற்புதமானவர் இல்லையா? குழந்தைகளுக்குச் சொல்கிறார், என்னை நினைவு செய்வீர்களானால் பாவங்கள் நீங்கும். பாபா அறிவார், நாம் ஆத்மாக்களோடு உரையாடுகிறோம் என்று. எல்லாவற்றையும் ஆத்மா தான் செய்கின்றது. பாவங்களை ஆத்மா தான் செய்கின்றது. ஆத்மா தான் சரீரத்தின் மூலம் அனுபவம் செய்கிறது. உங்களுக்காகவோ ட்ரிப்யுனல் (தீர்ப்பாயம்) அமர்வு இருக்கும். குறிப்பாக எந்தக் குழந்தைகள் சேவைக்கு லாயக் ஆகிப் பிறகு துரோகி ஆகிவிடுகிறார்களோ, அவர்களுக்காக. இதைப்போ பாபா தாம் அறிவார், எப்படி மாயா விழுங்கி விடுகின்றது என்று. பாபா, நாங்கள் தோல்வி யடைந்து விட்டோம், முகத்தைக் கறுப்பாக ஆக்கிக் கொண்டு விட்டோம்..... இப்போது மன்னியுங்கள். இப்போது கீழே விழுந்தீர்கள்,

மாயாவுடையவர்களாக ஆணீர்கள். பிறகு எதற்காக மன்னிப்பு? அத்தகையவர்கள் பிறகு மிகமிக அதிக முயற்சி செய்ய வேண்டியதிருக்கும். அநேகர் மாயாவிடம் தோல்வி யடைந்து விடுகின்றனர். பாபா சொல்கிறார் - இங்கே பாபாவிடம் தானம் கொடுத்து விட்டுச் செல்லுங்கள். பிறகு திரும்பவும் எடுத்துக் கொள்ளக் கூடாது. இல்லையென்றால் எல்லாம் முடிந்து போகும். அரிச்சந்திரனின் உதாரணம் உள்ளது இல்லையா? தானம் கொடுத்த பின் மிகவும் எச்சரிக்கையாக இருக்க வேண்டும். பிறகு எடுத்துக் கொண்டால் நூறு மடங்கு தண்டனை பெற வேண்டியிருக்கும். பிறகு மிகவும் குறைவான பதவியைப் பெறுவார்கள். குழந்தைகள் அறிவார்கள், இது ராஜதானி ஸ்தாபனை ஆகிக் கொண்டிருக்கிறது. வேறு யார் வந்து தர்ம ஸ்தாபனை செய்கிறார்களோ, அவர்களுக்கு முன்பு ராஜ்யம் நடைபெறுவதில்லை. எப்போது 50-60 கோடி மக்கள் தொகை ஆகிறதோ, அப்போது ராஜ்யம் உருவாகும், சேனை உருவாகும். ஆரம்பத்திலோ ஒருவர்-இருவராக வருகிறார்கள், பிறகு விருத்தியடைகிறார்கள். நீங்கள் அறிவீர்கள், கிறிஸ்துவம் ஏதேனும் வேகத்தில் வருவார். பிச்சைக்காரர் ரூபத்தில் முதல் நம்பர், பிறகு அவசியம் கடைசி நம்பரில் இருப்பார். கிறிஸ்தவர்கள் உடனே சொல்வார்கள், நிச்சயமாகக் கிறிஸ்து இச்சமயம் பிச்சைக்காரர் ரூபத்தில் இருக்கிறார். புனர்ஜென்மம் எடுத்தாக வேண்டும் என்பதைப் புரிந்து கொண்டிருக்கிறார்கள். தமோபிரதானாகவோ நிச்சயமாக ஒவ்வொருவரும் ஆகியே தீர வேண்டும். இச்சமயம் முழு உலகமும் தமோபிரதான், இற்றுப் போனதாக உள்ளது. இப்பழைய உலகத்தின் வினாசம் நிச்சயமாக ஆகவேண்டும். கிறிஸ்தவர்களும் சொல்வார்கள், கிறிஸ்துவுக்கு 3000 ஆண்டுகளுக்கு முன் சொர்க்கம் இருந்தது. பிறகு மீண்டும் இப்போது நிச்சயமாக வரும். ஆனால் இந்த விஷயங்களைச் சொல்லிப் புரிய வைப்பவர் யார்? பாபா சொல்கிறார், இப்போது அந்த அவஸ்தா குழந்தைகளுக்கு எங்கே இருக்கிறது? அடிக்கடி எழுதுகின்றனர், எங்களால் யோகாவில் இருக்க முடியவில்லை. குழந்தைகளின் செயல்பாடுகளை வைத்துப் புரிந்து கொள்கிறார். பாபாவுக்கு சமாச்சாரம் தெரிவிப்பதற்கும் கூட பயப்படுகின்றனர். பாபாவோ குழந்தைகளிடம் எவ்வளவு அன்பு வைத்திருக்கிறார்! அன்போடு நமஸ்தே சொல்கிறார். குழந்தைகளிடமோ அகங்காரம் உள்ளது. நல்ல-நல்ல குழந்தைகளை மாயா மறக்கும் படியாகச் செய்து விடுகின்றது. பாபா புரிந்து கொள்ள முடியும், சொல்கிறார், நான் ஞானம் நிறைந்தவன். அனைத்தும் அறிந்தவர் என்பதன் பொருள் இதுவல்ல - நான் அனைவருக்குள்ளும் என்ன உள்ளது என்பதை அறிந்திருக்கிறேன் என்பதல்ல. நான் வந்திருப்பதே படிப்பு சொல்லிக் கொடுப்பதற்காகத் தானே தவிர எண்ணங்களை அறிந்து கொள்வதற்காக அல்ல. நான் யாருடைய எண்ணங்களையும் அறிந்து கொள்வதில்லை. ஆக, இந்த சாகாரும் கூட (பிரம்மா) அவ்வாறு அறிவதில்லை. இவர் அனைத்தையுமே மறந்தாக வேண்டும். பிறகு மற்றவர்களின் எண்ணங்களை எங்கே அறிவார்? நீங்கள் இங்கே வருவதே படிப்பதற்காக. பக்தி மார்க்கம் என்பது தனிப்பட்டது. கீழே விழுவதற்கும் இத்தகைய உபாயம் வேண்டும் இல்லையா? இந்த விஷயங்களால் தான் நீங்கள் கீழே விழுகிறீர்கள். இந்த டிராமாவின் விளையாட்டு உருவாக்கப் பட்ட ஒன்றாகும். பக்தி மார்க்கத்தின் சாஸ்திரங்களைப் படித்துப் படித்து நீங்கள் கீழே இறங்கியே தமோபிரதான் ஆகிறீர்கள். இப்போது நீங்கள் இந்த மிக மோசமான உலகத்தில் இருக்கவே கூடாது. கலியுகத்திற்குப் பிறகு சத்யுகம் வந்தாக வேண்டும். இப்போது இருப்பது சங்கமடிகம். இந்த அனைத்து விஷயங்களையும் தாரணை செய்ய வேண்டும். பாபா தாம் சொல்லிப் புரிய வைக்கிறார். மற்றப்படி முழு உலகத்தின் புத்தியின் மீது காட்ரேஜ் பூட்டுப் போடப்பட்டுள்ளது. நீங்கள் புரிந்து கொண்டிருக்கிறீர்கள், இவர்கள் தெய்வீக குணமுள்ளவர்களாக இருந்தார்கள். இவர்களே பிறகு அசுர குணம் உள்ளவர்களாக ஆகியிருக்கிறார்கள். பாபா சொல்லிப் புரிய வைக்கிறார், இப்போது பக்தி மார்க்கத்தின் விஷயங்கள் அனைத்தையும் மறந்து விடுங்கள். இப்போது நான் என்ன சொல்கிறேனோ, அதைக் கேளுங்கள். தீயதைக் கேட்காதீர்கள்..... இப்போது நான் சொல்வதை மட்டுமே கேளுங்கள். இப்போது நான் உங்களை விடுவிப்பதற்காக வந்திருக்கிறேன்.

நீங்கள் ஈஸ்வரிய சம்பிரதாயத்தினர். பிரஜாபிதா பிரம்மாவின் முகக்கமலத்தின் மூலம் பிறவி எடுத்திருக்கிறீர்கள் இல்லையா? இவ்வளவு பேரும் தத்தெடுக்கப்பட்ட குழந்தைகள். அவர் ஆதிதேவ் என்று சொல்லப் படுகிறார். மகாவீர் என்றும் சொல்கின்றனர். குழந்தைகளாகிய நீங்கள் மகாவீர் இல்லையா? -- யோகபலத்தின் மூலம் மாயாவை வெற்றி கொள்கிறீர்கள். பாபா ஞானக்கடல் என்று சொல்லப் படுகிறார். ஞானக்கடலான பாபா உங்களுக்கு அவினாசி ஞானரத்தினங்களால் தட்டுகளை நிரப்பித் தருகிறார். உங்களை மிகப் பெரும் செல்வந்தர்களாக ஆக்குகின்றார். யார் ஞான தாரணை செய்கிறார்களோ, அவர்கள் உயர்ந்த பதவி பெறுகிறார்கள். யார் தாரணை செய்வதில்லையோ, அவர்கள் நிச்சயமாகக் குறைந்த பதவி பெறுவார்கள். பாபாவிடமிருந்து நீங்கள் அளவற்ற கஜானாவைப் பெறுகிறீர்கள். அல்லா

11.11.2009

அலாவுதீன் கதையும் உள்ளது இல்லையா? நீங்கள் அறிவீர்கள், அங்கே உங்களுக்குக் கிடைக்காத பொருள் என்பதே எதுவும் இருக்காது. 21 பிறவிகளுக்கான ஆஸ்தியை பாபா எல்லையற்ற தந்தை எல்லையற்ற ஆஸ்தியைத் தருகிறார். எல்லைக்குட்பட்ட ஆஸ்தி கிடைத்திருந்த போதும் கூட எல்லையற்ற தந்தையை நிச்சயமாக நினைவு செய்கிறார்கள் - ஏ பரமாத்மா, இரக்கம் வையுங்கள், கிருபை செய்யுங்கள். அவர் எதைக் கொடுப்பவர் என்பது யாருக்கும் தெரியவில்லை. இப்போது நீங்கள் புரிந்து கொண்டிருக்கிறீர்கள், பாபாவோ நம்மை உலகத்தின் எஜமானர் ஆக்குகின்றார். சித்திரங்களிலும் உள்ளது, பிரம்மா மூலம் ஸ்தாபனை, பிரம்மா சாதாரண ரீதியில் முன்னால் அமர்ந்துள்ளார். ஸ்தாபனை செய்வார் என்றால் நிச்சயமாக அவரைத் தான் ஆக்குவார் இல்லையா? பாபா எவ்வளவு நன்றாகப் புரிய வைக்கிறார்! நீங்கள் முழுமையாகப் புரிந்து கொள்ள முடிவதில்லை. பக்தி மார்க்கத்தில் சங்கருக்கு முன்பு போய்க் கேட்கிறார்கள் - எங்கள் பையை நிரப்புவர்கள் என்று. ஆத்மா சொல்கிறது, நான் ஏழை, எனது பையை நிரப்புவர்கள், என்னை இதுபோல் ஆக்குங்கள் என்று. இப்போது நீங்கள் பையை நிரப்பிக் கொள்ள வந்திருக்கிறீர்கள். சொல்கிறார்கள், நாங்களோ நரனிலிருந்து நாராயணனாக ஆக விரும்புகிறோம். இந்தப் படிப்பே நரனிலிருந்து நாராயண ஆவதற்கானது தான். பழைய உலகத்தில் வருவதற்கு யாருக்கு மனம் வரும்? ஆனால் புதிய உலகிலோ அனைவரும் வரமாட்டார்கள். சிலர் 25 சதவிகிதம் பழையதாக ஆன பிறகு வருவார்கள். கொஞ்சம் குறைவு இருக்கத் தான் செய்யும் இல்லையா? கொஞ்சமாவது யாருக்கேனும் செய்தி கொடுத்துக் கொண்டே இருந்தால் நீங்கள் சொர்க்கத்தின் எஜமானராக அவசியம் ஆவீர்கள். இப்போது அனைவருமே நரகத்தின் எஜமானர் தான் இல்லையா? இராஜா-ராணி, பிரஜை அனைவருமே நரகத்தின் எஜமானர்கள். அங்கே இரட்டைக் கிரீடாரிகள் இருந்தனர். இப்போது அவர்கள் இல்லை. இப்போதோ தர்மம் முதலியவற்றை யாரும் மதிப்பதில்லை. தேவி-தேவதா தர்மமே முடிந்துபோய் விட்டது. தர்மம் தான் சக்தி என்று சொல்லப் படுகின்றது. தர்மத்தை மதிக்காத காரணத்தால் இப்போது சக்தி இல்லை. பாபா சொல்லிப் புரிய வைக்கிறார் - இனிமையிலும் இனிமையான குழந்தைகளே, நீங்கள் தாம் பூஜைக்குரிய நிலையிலிருந்து பூஜாரி ஆகிறீர்கள். 84 பிறவிகள் எடுக்கிறீர்கள். நாம் தான் பிராமணர், நாமே தேவதையாக, பிறகு சத்திரியராக..... புத்தியில் இந்தச் சக்கரம் முழுவதும் வருகிறது இல்லையா? இந்த 84 பிறவிச் சக்கரத்தை நாம் சுற்றிக் கொண்டே இருக்கிறோம். இப்போது மீண்டும் வீட்டுக்குத் திரும்பிச் செல்ல வேண்டும். பதீதர்கள் யாரும் அங்கே செல்ல முடியாது. ஆத்மா தான் பதீத் மற்றும் பாவனமாக ஆகின்றது. தங்கத்தில் (ஆத்மாவில்) கறை புகிறது இல்லையா? நகையில் (தேகத்தில்) படிவதில்லை. இது ஞான அக்னி, இதன் மூலம் கறை முழுவதும் வெளியேறி, நீங்கள் முழுத் தூய்மை யான தங்கமாக ஆகிவிடுவீர்கள். பிறகு நகையும் (தேகமும்) கூட உங்களுக்கு நல்லதாகக் கிடைக்கும். இப்போது ஆத்மா பதீத் என்றால் தூய்மையானவர்களின் முன்னால் தலைவணங்குகின்றனர். செய்வதோ எல்லாமே ஆத்மா தான் இல்லையா? இப்போது பாபா சொல்லிப் புரிய வைக்கிறார் - குழந்தைகளே, என்னை மட்டுமே நினைவு செய்யுங்கள். அப்போது துன்பங்கள் அனைத்தும் விலகி விடும். பவித்திரமாகி, பவித்திர உலகத்திற்குச் சென்று விடுவீர்கள். இப்போது யார் எவ்வளவு புருஷார்த்தம் செய்கிறார்களோ, அதன் ஆதாரத்தில் தான் உள்ளது. அனைவருக்கும் இதே அறிமுகத்தைக் கொடுத்துக் கொண்டே இருங்கள். அவர் எல்லைக்குட்பட்ட தந்தை. இவர் எல்லையற்ற தந்தை. சங்கமயுகத்தில் தான் பாபா வருகிறார், சொர்க்கத்தின் ஆஸ்தியைத் தருவதற்கு. ஆகவே அத்தகைய தந்தையை நினைவு செய்ய வேண்டும் இல்லையா? ஆசிரியரை எப்போதாவது மாணவர்கள் மறக்கிறார்களா என்ன? ஆனால் இங்கே மாயா மறக்கடித்துக் கொண்டே இருக்கும். மிகவும் எச்சரிக்கையாக இருக்க வேண்டும். யுத்த மைதானம் இல்லையா? பாபா சொல்கிறார், இப்போது விகாரத்தில் போகாதீர்கள். அழுக்காக ஆகிவிடாதீர்கள். இப்போதோ சொர்க்கத்திற்குச் செல்ல வேண்டும். பவித்திரமாகித் தான் பவித்திர உலகிற்கு எஜமானர் ஆவீர்கள். உங்களுக்கு உலகத்தின் ராஜபதவியைத் தருகிறேன். இது சாதாரண விஷயமா என்ன? இந்த ஒரு பிறவி மட்டும் பவித்திரமாகுங்கள். இப்போது பவித்திரமாகவில்லை என்றால் கீழே விழுந்து விடுவீர்கள். கவர்ச்சி (டெம்ப்டேஷன்) அதிகம் உள்ளது. காமத்தின் மீது வெற்றி கொள்வதன் மூலம் நீங்கள் உலகத்தின் எஜமானர் ஆவீர்கள். நீங்கள் தெளிவாகச் சொல்ல முடியும் - பரமபிதா பரமாத்மா தாம் ஜெகத்குரு - அவர் தாம் முழு உலகத்திற்கும் சக்தி அளிக்கின்றார். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!